

Спорт-тайм

Пад сваім сцягам

У штотыднёвым спартыўным аглядзе «Звязды» разказваем пра найбольш актуальныя падзеі беларускага і сусветнага спорту.



1. Адыбіліся заключныя матчы 1/16 фіналу розыгрышу Кубка Беларусі па футболе. Ва ўсіх пяці нядзельных сустрэчах перамог дабіліся каманды вышэйшай лігі нацыянальнага чэмпіянату. Паядынак паміж «Лідай» і «Слуцкам» не выявіў пераможцу, а ў серыі пасляматчавых пенальці паспех быў на баку «Слуцка» — 3:2. Мінскі «Энергетык-БДУ» разграміў дзяржынскі «Арсенал» — 6:0, а сталічнае «Тарпеда» было мацнейшае за «Клецк» — 7:2. Яшчэ дзве сустрэчы завяршыліся з аднолькавым вынікам

3:1 — футбалісты «Мінска» абыгралі бабруйскую «Белшыну», а «Іслач» перамагла «Ашмяны-БДУФК». Нагадаем, раней у 1/8 фіналу выйшлі брэсцкае «Дынама», «Гомель», магілёўскі «Дняпро», мазырская «Славія», мінскае «Дынама», барысаўскі БАТЭ, салігорскі «Шахцёр», «Віцебск», жодзінскае «Тарпеда-БелАЗ», а таксама два прадстаўнікі першай лігі чэмпіянату Беларусі — наваполацкі «Нафтан» і гомельскі «Лакаматыў».

2. Баскетбалісты юніёрскай зборнай Беларусі (U-18) атрымалі

другую перамогу запар на чэмпіянаце Еўропы (дывізіён В) у румынскім горадзе Орадэ. У матчы 3-га тура папярэдняй групы D беларусы сустракаліся з камандай Венгрыі і выйгралі з лікам 97:72. Раней нашы хлопцы разграмілі аднагодкаў з Аўстрыі з лікам 82:59, а ў першым туры саступілі партугальцам з вынікам 70:88. Свой наступны паядынак беларусы правядуць сёння з камандай Косава, а заўтра завершаць папярэдні этап гульні са шведамі.

Турнірнае становішча пасля трох гульнівых дзён: Швецыя — 6 ачкоў, Беларусь — 5, Партугалія — 5, Венгрыя — 4, Аўстрыя — 4, Косава — 3. Пасля завяршэння першага этапу барацьбу за тры пецёўкі ў элітны дывізіён працягнуць па дзве найлепшыя каманды з чатырох груп.

3. Міжнародны алімпійскі камітэт дазволіў зборнай Расіі выступіць на Алімпійскіх гульніх у Токіа 2020 года пад нацыянальным сцягам. Алімпійскі камітэт Ра-

сіі атрымаў ад Міжнароднага алімпійскага камітэта афіцыйнае запрашэнне прыняць удзел у летняй Алімпіядзе-2020 у Токіа. «Такім чынам, Алімпійскі камітэт Расіі атрымаў магчымасць, у адрозненне ад папярэдніх Гульніх у Пхёнчхане, сфарміраваць паўнаўартасную алімпійскую каманду, якая выступіць у сталіцы Японіі пад сваім сцягам і без якіх-небудзь абмежаванняў або дадатковых умоў», — адзначаецца ў паведамленні. У Алімпійскім камітэце Расіі падкрэслілі, што «гэта датычыцца ў тым ліку і прадстаўнікоў лёгкай атлетыкі, якія маюць афіцыйны допуск ІААФ да ўдзелу ў міжнародных спаборніцтвах і могуць прайсці алімпійскі адбор». На сённяшні дзень колькасць расійскіх лёгкаатлетаў, якія маюць такі допуск, перавышае 120 чалавек. Нагадаем, на папярэдніх алімпіядах у Пхёнчхане і Рыа-дэ-Жанейра расійскія спартсмены праз допінгавы скандал выступалі пад нейтральным сцягам.

Дар'я ЛАБАЖЭВІЧ.

СЁННЯ

Сонца

	Усход	Захад	Даўжыня дня
Мінск —	5.19	21.12	15.53
Віцебск —	5.03	21.07	16.04
Магілёў —	5.09	21.02	15.53
Гомель —	5.13	20.52	15.39
Гродна —	5.36	21.26	15.50
Брэст —	5.43	21.20	15.37

Месяц

Апошняя квадра 25 ліпеня. Месяц у сузор'і Рака.


Імяніны

Пр. Маргарыты, Марыны, Лазара, Леаніда, К. Людмілы, Юліты, Леапольда, Пятра, Расціслава.



Фота Анатоля КЛЕШЧУКА.

ЗАЎТРА



Чыгун за тэлефон

У аператыўна-дзяжурную службу Барысаўскага РУУС звярнуўся 49-гадовы жыхар горада. Мужчына паведаміў, што з дваровай тэрыторыі яго дома па вуліцы Сянной невядомы скраў восем чыгунных пліт.

Супрацоўнікі аддзела крымінальнага вышуку перш за ўсё вырашылі правесці навакольныя пункты прыёму металу, у адным з якіх і знайшлі патрэбнае. Падчас правядзення аператыўных мерапрыемстваў было ўстаноўлена, што пліты здаў 15-гадовы вучань 9 класа адной з сярэдніх школ Барысава.

Падлетак прызнаўся, што ідэя крадзяжу ў яго галаву прыйшла спантанна. Шпацыруючы ранняй па прыватным сектары, ён звярнуў увагу на пліты, якія ляжалі ў двары аднаго з дамоў, і вырашыў, што на іх можна падзарабіць. Непаўналетні бесперашкодна пракраўся ўнутр двара і праз шчыліну пад плотам стаў выносіць пліты.

Па інфармацыі Барысаўскага РУУС, паколькі выкрадзенае аказалася даволі важкім, на пункце прыёму металу ён узяў у часовае карыстанне вазок і перавёз скрадзенае на ім. Агулам падлетак атрымаў за метал каля 60 рублёў. Грошы паклаў у скарбонку, бо, як прызнаўся, збіраў на новы тэлефон. У дачыненні да непаўналетняга заведзена крымінальная справа за крадзеж.

Сяргей РАСОЛЬКА.

Даты	Падзеі	Людзі
30 ЛІПЕНЯ		
1871 год — нарадзіўся Віктар Іванавіч Чавуцаў, беларускі журналіст, грамадскі дзеяч. Адзін з кіраўнікоў Мінскага таварыства аматараў прыгожых мастацтваў і Мінскага літаратурна-артыстычнага таварыства. У 1908 годзе рэдактар-выдавец газеты «Мінский курьер». У 1915—1917 гадах — старшыня камітэта Мінскага аддзела Беларускага таварыства дапамогі пацярпелым ад вайны. У снежні 1916 года хадзіў на лекцыі М. Багдановіча «Беларускае адраджэнне». Памёр у 1920 годзе.	царквы і іншаземных захопнікаў. Пасля смерці чэшскага караля Вацлава IV у жніўні 1419 зніклі апошнія перашкоды, што стрымлівалі масавыя выступленні. Паўстала ўся Чэхія. Радзикальная частка гусітаў стварыла на гары Табар у Паўднёвай Чэхіі ўмацаваны лагер. Гэтае крыло гусітаў стала называцца табарыты. Яны заклікалі да стварэння «грамадства роўных», правобразам будучага Валадарства Божага. Табарыты абралі сабе біскупа і чатырох ваенных кіраўнікоў, самым радыкальным з якіх быў Ян Жыжжа. Паступова табарскі лагер раскалоўся. Прыхільнікі агульнай маёмасці аказаліся ў меншасці і былі выгнаныя. Вакол Табара ўтварыўся саюз гарадоў.	
1922 год — нарадзіўся (вёска Падарэссе Старадарожскага раёна) Уладзімір Антонавіч Ралько — беларускі гаспадарчы і дзяржаўны дзеяч, двойчы Герой Сацыялістычнай Працы. У 1950—1992 гадах старшыня калгаса «Аснежыцкі» Пінскага раёна. Пад яго кіраўніцтвам дасягнуты высокія паказчыкі ў развіцці земляробства і жывёлагадоўлі, шырока ўжываліся інтэнсіўныя тэхналогіі, прагрэсіўныя метады гаспадарання і кіравання. Памёр у 2006 годзе.	1900 год — нарадзіўся Іван Іванавіч Федзюнінскі, Герой Савецкага Саюза, вядомы савецкі военачальнік, ганаровы грамадзянін Гомеля. Удзельнік грамадзянскай вайны ў абароне і прарыве блакады Ленінграда, у Гомельска-Рэчыцкай аперацыі 1943 года, Усходне-Прускай і Берлінскай аперацыях. Войскі 11-й арміі пад яго камандаваннем вызвалілі Гомель. Памёр у 1977 годзе.	
1419 год — пачаўся гусіцкі рэвалюцыйны рух, шматгадовая барацьба народа Чэхіі супраць феадальнай эксплуатацыі, каталіцкай	1947 год — нарадзіўся Арнольд Шварцэнегер, амерыканскі кінаакцёр, бізнесмен і спартсмен, губернатар штата Каліфорнія (2003—2011). Здымаўся ў фільмах «Тэрмінатар», «Колан-варвар», «Блізняты» і многіх іншых.	

Дарагую матулю, бабулю і прабабулю **Галіну Антонаўну ШАСЦІЛОЎСКУЮ** з вёскі **Пранчэйкава**, што на Маладзечаншчыне, шчыра віншuem з прыгожым юбілеем, **з 90-годдзем!** Зычыч моцнага здароўя, бадзёрнасці, добра і дабрабыту, цёплых сустрэч!

*Няхай табе сонца смяецца!
 Няхай усё ўдаецца,
 І хай будзе светлым
 Кожны твой дзень!*

**З любоўю і ўдзячнасцю за ўсё,
 што ты зрабіла і робіш для нас,
 твая сям'я.**

УСМІХНЕМСЯ

Урач:
 — А што азначае ваша татуіроўка?
Пацыент:
 — Гэта іерогліфы: «Жыві хутка, памры малядым».

Урач [звяраецца з вынікамі аналізаў]:
 — Ідэальна.

Лепш там, дзе мы ўжо былі. У дзіцячым садку, напрыклад.

— Лена, пойдзеш да мяне займацца сексам?
 — Я не Лена.
 — Так, але пытанне не ў гэтым.

Блукаў па пляжы ў нежылым выглядзе.

— Табе што-небудзь прывезці з Еўропы?
 — Прывязі мне 500 еўра, я замежныя банкноты збіраю.